

Saħħa u Sigurtà fuq il-Post tax-Xogħol

LINJI GWIDA GHALL-HADDIEMA

PULLICIN
Developers Ltd
Construction, Excavation,
Plant

Pullicin Group (li jinkludi Pullicin Developers Limited u Pullicin ConBricks Limited jgħozz u jirrispetta ħafna lill-impjegati tiegħu. Għalhekk qed jinvesti f'dan il-fuljett li se jservi ta' linji gwida għall-ħaddiema kollha fi ħdan dawn iż-żewġ kumpaniji. F'dan il-fuljett, għandek issib ritratti u informazzjoni ta' kif jistgħu jiġu evitati inċidenti bi ftit aktar attenzjoni u preċiżjoni.

Fit-tieni parti ta' dan il-fuljett, għandek issib tagħrif dwar kif tista' tkun t'għajjnuna meta jinqalghu ċirkustanzi ta' Emergenza. Ta' min wieħed iżomm f'moħħu li f'każ ta' Emergenza, għandek ècempel fuq in-numru **112**

Hu ta' responsabilità li kull impjegat li qed jingħata dan il-fuljett, jaqra u josserva dak kollu mniżżel u spjegat. Hu ta' importanza kbira li kull impjegat jilbes is-'safetywear' mogħti lilu f'kull ħin u mument waqt il-ġurnata tax-xogħol u/jew waqt li jkun qed jagħti servizz f'isem il-kumpaniji msemmija aktar 'il fuq.

Se jittieħdu passi drastici għal min ma jobdix dawn ir-regoli u/jew b'nuqqas t'attenzjoni jkun qed jikkawża danni lil terzi persuni inkluż lilhom insufhom. Pullicin Group tgħożż u tapprezza l-impjegati tagħha tant li tixtiqilhom kull protezzjoni possibbli waqt il-ħin tax-xogħol tagħhom.

Kull min jingħata dan il-fuljett, hu obligat li jaqrah.

Uniformi

Il-Kumpanija Pullicin Developers Limited, taçcetta u thalli lill-impjegati tagħha jilbsu b'mod komdu. Madankollu, hu NECESSARJU li jintlibes il-flokk li jingħata mill-kumpanija – li jkollu kulur 'highlighter' u s-safety shoes. Jekk għal xi raġuni jew oħra, l-impjegat ma jkunx jista' jilbes il-flokk mogħti lilu, għandu jitlob għal 'vest' li wkoll tkun ta' kulur 'highlighter' u jibqa' biha matul il-ġurnata kollha.

Huwa dejjem imporanti li tara li l-affarijiet li jingħataw lilek, **tużahom inti biss** u ma ssellifhomx lil ħaddieħor. Fost dawn l-affarijiet huma:

- ✚ Safety boots
- ✚ Flokkijiet
- ✚ Halmets
- ✚ Ingwanti
- ✚ Ear protection headphones.

Kif tiproteġi lilek innifsek fis-sħana u f'xemx diretta

- ✓ Ilbes ħwejjeg ħfief u çari – toqgħodx b'żaqqek barra u pprova aghżel materjal tal-qoton (cotton).
- ✓ Ilbes kappell – importanti li jkun jgħatti l-għonq, il-widnejn, l-għajnejn, il-gbin, l-immieħer u l-qurriegħa tar-ras.
- ✓ Ilbes nuççali tax-xemx
- ✓ Agħmel is-SunScreen b'mod regolari u li għandu protezzjoni ta' mhux anqas minn 15 (SPF 15).
- ✓ Ixrob b'mod regolari.
- ✓ Kul ikel ħafif.
- ✓ Jekk qed tieħu xi medicina, ikkonsulta mat-tabib jekk hux se tagħmillek ħsara billi taħdem fix-xemx.
- ✓ Iççekkja l-ġilda b'mod regolari.

Informazzjoni u punti meħuda mid-dokumenti maħruġa mill-OHSA.

Il-Magni li jaħdmu bid-Diesel

Xogħlijiet li jistgħu jwasslu għall-espożizzjoni tal-exhaust tad-dħaħen tad-diesel jinkludu fost oħrajn, xogħol ta' mekkanik, xufira tat-trakkijiet, xogħol ta' sewwieq, xogħol fil-kostruzzjoni, u operaturi tal-forklifters.

L-exhaust tal-magni tad-diesel hi taħlita komplessa ta' gassijiet, dħaħen, liquid aerosols, u partiċelli kkrejati mill-ħruq tad-diesel. Id-dħaħen fihom relattivament ammonti għoljin ta' partiċelli ta' nugrufun (huma ħafna oghla mid-dħaħen tal-petrol) u t-taħlita tinkludi diversi sustanzi karċinoġeni.



Espożizzjoni fuq medda qasira ta' żmien tista' tikkawża irritazzjoni fl-għajnejn, fl-innieher, fil-gerżuma u fil-pulmuni. Espożizzjoni fit-tul tista' żżid ir-riskju li jiżviluppa mard respiratorju kroniku u kanċer fil-pulmun. Il-perjodu latenti bejn l-espożizzjoni u l-kanċer fil-pulmun jista' jvarja bejn għaxra u għoxrin sena. X'tista' tagħmel Għamel evalwazzjoni tar-riskju fuq l-espożizzjoni tal-ħaddiema mid-dħaħen tal-exhaust tad-diesel. Per eżempju, id-dħaħen tal-exhaust tad-diesel qiegħdin ikunu rilaxxati f'żoni magħluqa tax-xogħol bħal-garaxxijiet? Qiegħdin jittieħdu miżuri neċessarji? Il-ħaddiema jagħmlu rapporti fuq problemi relatati mal-irritazzjoni fl-għajnejn u l-pulmun? I-aħjar soluzzjoni hi li tikkontrolla l-espożizzjoni, billi tuża per eżempju magni oħra jew sistemi ta' ventilazzjoni kif ukoll immaniġġjar tajjeb tal-magni. Apparat respiratorju li hu ddisinjat biex jipproteġi lill-ħaddiem milli jiġbed man-nifs trab li jagħmel il-ħsara, dħaħen, fwar jew gassijiet, għandu jintuża biss bħala l-aħħar riżorsa. Madankollu, għall-ċertu xogħlijiet jew attivitajiet ta' xogħol, l-ilbies protettivi jaf ikun l-uniku soluzzjoni Prattika biex toffri l-protezzjoni.



Informazzjoni u punti meħuda mid-dokumenti maħruġa mill-OHSA.

L-Armar għall-Bini

L-ikbar riskji fis-settur tal-kostruzzjoni huma relatati ma' waqgħat ta' persuni, materjal u oġġetti mill-għoli. Hafna minn dawn ir-riskji huma kkawżati minn nuqqas ta' prattiċi tajba ta' xogħol. L-armar insibuh f'forma ta' 'scaffoldings', 'platforms' jew pontijiet. L-armar għandu jkun ta' struttura soda li joffri protezzjoni għal min ikun qed jaħdem fuqu. Wara li l-armar ikun lest, dan għandu jiġi spezzjonat ta' l-anqas darba fil-ġimgħa. L-armar jista' jkun magħmul minn diversi materjali fosthom haċid, injam kif ukoll aluminju. Jekk l-irbit ikollu jitneħħa minħabba xi alterazzjoni waqt il-proċess tax-xogħol, dan għandu jsir biċċa biċċa u mhux kollu f'daqqa. L-armar m'għandu qatt jintrama meta jkun hafna riħ. Il-ħaddiema li jarmaw għandhom jintrabtu sew bil-'fall arresters' u 'harnesses' .



Kawża ta' Incidenti minn Armar f'Għamla ta' Torri

- L-armar ma jkunx armat kif suppost u mhux minn persuna kompetenti. Incidenti oħra jistgħu jiġru meta dan it-tip ta' armar jegħleb.

Dan jista' jiġri f'dawn il-każi li ġejjin:

- Ir-rata bejn l-għoli u l-wisa ta' l-armar tkun kbira hafna. eż: għoli hafna imma dejjaq.
- Tagħbija ta' hafna piż fuq nett, b'mod li l-pjattaforma, ma tkunx tiflaħ għaliha.
- Sellum jitqiegħed fuq nett, fuq il-pjattaforma, biex wieħed jilhaq iktar.
- Isir xi xogħol ta' vibrazzjoni qawwija fuq l-armar.
- Armar mobbli jiġi mcaqlaq bin-nies fuqu.
- Armar ma jkunx armat fuq bażi tajba.
- Armar mhux marbut sew.
- Meta wieħed jitla', flok jitla' minn ġewwa jitla' min-naħa ta' barra.

Limitazzjonijiet fl-Għoli tal-Armar

Ara li l-armar ikun stabbli. Ir-rata tal-għoli mal-baži, għal armar statiku (marbut) li se jintuża ġewwa m'għandux jeċċedi 4:1, filwaqt li għal barra għandu jkun ta' 3.5:1. Armar mobbli għal barra għandu jkun prefferibbilment ta' 3:1. Meta piż jitpoġġa fuq il-pjattaforma tal-armar, dan jgħolli ċ-ċentru tal-gravita u b'hekk jista' jwassel biex l-armar jegħleb. F'dan il-każ, għalhekk huwa rakkomandat li wieħed jingħata parir minn persuna kompetenti.

Armar statiku forma ta' torri m'għandux jeċċedi it-12-il metru meta mhux marbut. Jekk l-armar ikun mobbli, m'għandux jeċċedi d-9.5m jekk mhux marbut u ma jkunx aktar minn 12-il metru jekk marbut mal-istruttura.

L-Istruttura ta' l-Armar

It-torri għandu jkun vertikali u l-baži tkun soda u dritta. Id-dimensjoni tvarja skond it-tip ta' xogħol pero l-kantunieri tal-baži, djagonali, m'għandhomx ikunu inqas minn 1.2m apparti. Issaqajn tal-armar mobbli għandhom ikunu fuq roti solidi ta' mhux inqas minn 125mm dijametru, kif ukoll magħhom ikollhom il-'locks' u l-'brakes' li m'għandhomx jinħallu b'mod aċċidentali.

Ċaqliq ta' Armar

- Qatt tmexxi xi armar bin-nies jew b'xi materjal fuqu.
- Dejjem mexxi l-armar billi timbotta jew tiġbed min-naħa tal-baži.
- Qatt tuża xi mezz ta' trasport biex tmexxi armar, bħal xi 'forklifter' jew trakk.
- Fejn hu possibli dejjem orbot l-armar ma' xi struttura
- Uża l-'locks' tar-roti meta qed tuża armar li ma jkunx statiku.
- Titla' qatt fuq armar jekk ir-roti ma jkunux 'locked' u livell ma' l-art.
- Tantx tgħabbi materjal żejjed fuq il-pjattaforma tal-armar.
- Żomm l-armar 'il bogħod mill-linji tad-dawl
- Evita li taħdem fuq armar jekk ikun ħafna riħ jew temp ħażin.

'Trestle scaffolds'

'Trestle' huwa sempliċiment fallakka bejn żewġt islielem.

- Dejjem uża fallaki sħaħ u b'saħħithom.
- Qatt titfa' piż fuq dan it-tip ta' armar speċjalment ċnagen.
- Kemm jista' jkun aġmel ix-xogħol minn bil-qiegħda.



Aċċess għal Kull Tip ta' Armar

L-aċċess għandu jsir mill-art jew inkella minn fuq il-bejt, skont l-għoli tal-armar u x-xogħol fejn hu. Jekk ikun ser isir mill-art, preferibbilment għandu jsir permezz ta' slielem, pero jekk ikun se jsir minn fuq il-bejt, wieħed għandu jkun żgur li jkun hemm il-'guard rails'.

Informazzjoni u punti meħuda mid-dokumenti maħruġa mill-OHSA.

Żmuntar ta' Soqfa tax-Xorok

Fi djar antiki nsibu għadd ta' soqfa tax-xorok. Meta dawn jiġu biex jitneħħew sabiex jinbidel is-saqaf, il-ħaddiema jistgħu jkunu esposti għal perikli serji jekk l-iżmuntar ma jsirx kif suppost. Dan ir-ritratt huwa eżempju ċar ta' kif m'għandux isir l-iżmuntagġ ta' soqfa tax-xorok.



Introduzzjoni

Qabel ma bdew jinħadmu tal-konkos, is-soqfa kienu jsiru billi jitpoġġew strixxi ta' ġebel wiesgħa aktar minn kantun iżda ċatti u bil-ġenb maqlub, jiġifieri mhux perpendikulari. Dawn kienu jiġu maqtugħa mill-barrieri bl-idejn. Kienu jitpoġġew ħdejn xulxin fuq zkuk jew travi tal-injam jew tal-ħadid b'qabda żgħira u bl-irjus ma jmissux ma' xulxin, sabiex ma ssirilhomx ħsara meta jsir caqliq. Imbagħad kienu jiġu mghottija bit-torba u jsir il-kontrabejt.

Prekawzjonijiet

Kemm minħabba l-ħxuna relattivament żgħira kif ukoll minħabba l-qabda żgħira li jkollhom, trid tingħata attenzjoni partikulari għall-iżmuntar ta' soqfa bħal dawn. Ix-xogħol isir bl-idejn minħabba żewġ raġunijiet prinċipali:-

1. Sabiex ma ssirx ħsara lil bini ieħor li jkun aġġenti mal-fond fejn ikun qed isir ix-xogħol u jkunu qed jiġu mħarsa terzi persuni;
2. Minbarra partijiet oħra mill-bini antik, ix-xriek ukoll ikun jista' jerga' jiġi riċiklat. Għal dan teżisti talba kbira kemm minħabba l-ħarsien tal-ambjent kif ukoll sabiex jiġu osservati r-regolamenti rilevanti.

Il-Proċess

X'hin jinkixef, ix-xriek normalment jiġi mdawwar għal fuq il-ġenb tiegħu waqt li jibqa' jserrah fuq it-travi. Imbagħad jiġi mgholli 'l fuq u jitpoġġa fuq il-pilastru u wara jingarr għal fuq it-trailers.

Perikli

Waqt li jkun qed isir dan ix-xogħol, il-ħaddiema m'għandhomx jirfsu fuq ix-xriek u saqajhom ikunu fuq it-travi. Kemm minħabba li l-qabda tkun żgħira kif ukoll li ċerti travi jkunu maqsuma, trid tingħata attenzjoni kbira waqt il-qluġ tat-travi. Huwa għalhekk meġtieġ li l-ħaddiema jkunu mħarrġa sew f'dan ix-xogħol.

Armar

Minkejja din l-attenzjoni kollha, xorta jkun hemm xi xriek u materjal ieħor li jista jaqa' għal isfel. Dan jista' jikkawża ħsarat kbar b'mod speċjali fejn ikun hemm aktar minn sular wieħed. Aktar minn hekk, ġieli jkun diffiċli ħafna li l-ħaddiema li jkunu qed iħottu s-soqfa jintrabtu. Għalhekk l-aħjar prekawzjoni tkun illi jsir armar temporanju f'livell ftit aktar 'l isfel mis-saqaf li jkun se jinħatt. Dan għandu jsir minn nies tas-sengħa u għandu jiġi approvat minn persuna kompetenti. Barra minn hekk, il-ħaddiema jkunu jistgħu jkomplu ix-xogħol billi jirfsu fuq is-saqaf u anki jgħabbu fuqu, dejjem skond kemm ikun iċċertifikat li jiflaħ. L-istess armar imsemmi hawn fuq biex jinqalgħu x-xorok, jerga' jintuża biex il-ħaddiema jkunu jistgħu jorbtu sew it-travi, kif ukoll joħorġuhom minn ġol-bejta tagħhom, ħalli jkunu jistgħu jitniżzlu. Wieħed għandu jieħu prekawzjonijiet oħrajn billi jivverifika l-kundizzjoni tal-wire tal-krejn, kif ukoll il-ktajjen li jintużaw biex jorbtu u jniżzlu t-travi. L-irbit tat-travi għandu jsir b'mod li, jekk incidentalment tinħall jew tinqata' katina minnhom, it-travu xorta jibqa' mdendel.

Minkejja dan, ħadd m'għandu jithalla joqgħod taħt dawn is-soqfa u għandu jkun hemm indikazzjoni ċara li hemm il-periklu. Il-materjal għandu jitpoġġa sew u bil-qies fuq il-pallets. Jekk dan ma jsirx, hemm probabbiltà li waqt il-ġarr, it-tagħbija tiżzerżaq fuq naħa waħda, tiżbilanċja u taqa' għal isfel. Fl-evalwazzjoni tar-riskju għandu jiġi ppjanat li kemm jista' jkun, it-tagħbija ma tiġix mgħoddija minn fejn jgħaddu terzi persuni jew minn fuq propjeta tagħhom. Għaldaqstant, il-krejn għandu jiġi operat b'attenzjoni kbira u għandu jiġi ikkunsidrat ukoll ir-riħ.

Informazzjoni u punti meħuda mid-dokumenti maħruġa mill-OHSA.

Xogħol fil-Bini Eżistenti

F'Malta għadna nsibu diversi djar antiki mibnija b'elementi bħal xorok u arkati. Meta dawn jiġu biex jitneħħew, jew isiru alterazzjonijiet fihom, il-ħaddiema jistgħu jkunu esposti għal perikli serji jekk l-interventi ma jsirux kif suppost.



Kull bini fih storja għalih, differenti mill-bini ta' maġenbu. Żbalji żgħar matul interventi fil-bini jistgħu jwasslu għal incidenti serji, inkluż korrimenti. Huwa dejjem importanti li jkun involut bniedem tekniku meta jsiru interventi fil-bini. Ix-xogħol irid isir dejjem bis-sengħa u l-galbu sabiex ikunu evitati riskji żejda ta' korriment jew ħsara f' bini u apparat jew inġenji.

Strutturi antiki (mibnija bi travi, arkati, xorok, eċċ.) huma differenti mill-bini modern (mibni b'konkrit rinfurzat). Strutturi antiki ġeneralment jiddependu fuq l-għafsa bejn il-membri (compression) waqt li daww mibnijin bil-konkrit rinfurzat jiddependu fuq il-ġibda (tension) tal-azzar użat. Għal kuntrarju ta' bini modern, bini antik iċedi b'mod fragli (brittle failure) u immedjat mingħajr ebda sinjali (qsim, eċċ.) u għaldaqstant jeħtieġ attenzjoni akbar u metodoloġiji speċifiċi meta jsiru interventi jew twaqqiġh fuq bini ta' dan it-tip.

- Qabel isir xi forma ta' intervent fuq il-bini, għandu jkun assigurat li jkunu qed jiġu osservati l-liġijiet kollha marbutin mas-saħħa u s-sigurtà fuq is-sit tal-konstruzzjoni kif ukoll obbligi oħra li joħroġu minn regolamenti oħra jew meħtieġa minn awtoritajiet oħra.
- Dejjem osserva t-tip u l-funzjoni ta' elementi strutturali (arkati, travi eċċ..) użati fil-bini u ara kif l-elementi jirrelataw bejniethom jew ma' elementi oħra fil-bini tal-maġenb. Fittex pjanti strutturali meta dawn huma disponibbli.
- Dejjem ippjana kif ser isir x-xogħol qabel tibda. Ara fejn hemm bżonn irfid jew kontrolli oħra (mursalli, puntali, travi addizzjonali, eċċ.).
- Dejjem evalwa r-riskji speċifiċi li jeżistu fuq il-post fejn qed taħdem. Hu mizuri u prekawzjonijiet xierqa skont ir-riskji nvoluti. Qatt tassumi xejn.
- Ftakar li għandek tipprova tevita jew tikkontrolla r-riskji qabel tirrikorri għall-użu ta' tagħmir personali protettiv. Dan it-tagħmir għandu jiġi provdut mingħajr ħlas mingħand min ihaddem.
- Dejjem uża għodda tal-idejn fejn l-użu ta' makkinarju akbar jista' jwassal għal ħsara lill-bini ta' maġenbu jew joħloq riskji għal terzi persuni.
- Dejjem ara li l-ħaddiema li jaħdmu fuq dan ix-xogħol huma kompetenti u li huma mħarrġa sew f'xogħolhom.

Hitan Antiki

Hitan f'binjiet antiki jikkonsistu fi qxur separati ta' xulliel fuq barra mimli b'mazkan bejn il-qxur. Is-saħħa ta' hitan antiki tiddependi fuq il-ħxuna tal-ħajt u r-rabta (bond) bejn l-elementi tal-ġebel.

- Qatt iżżarma parti mill-ħajt (xulliel) u tħalli l-mazkan espost mingħajr support adegwat.
- Qatt tħalli l-wieċ tal-ħajt mikxuf u espost għall-ilma. L-ilma jista' jwassal għal pressjoni laterali (side thrust) li jwassal għal kollass.
- Dejjem iċċekkja jekk hemmx xi difetti fil-ħajt (qsim jew kurvaturi fil-ħajt (ħajt imzaqqaq), nuqqas ta' invellar (lack of plumb)), eċċ
- Dejjem iċċekkja x'pizijiet qed jerfa' l-ħajt mis-sulari ta' fuqu u l-kontribut ta' elementi oħra strutturali (soqfa, travi, arkati eċċ) oħra sabiex ikun provdut irfid adegwat.
- Dejjem irfed qabel tagħmel xi interventi fil-faċċata jew hitan interni.



Soqfa

- Ftakar li x-xorok huma sugġetti għal qsim immedjat (brittle failure).
- Qatt tgħabbi xorok b'torba jew pizijiet addizzjonali aktar minn dak maħsub għalih.
- Qatt tuża puntali direttament fuq/taħt xorok. Dejjem uża twavel u/jew travi addizzjonali sabiex tifrex il-piż.
- Qatt tirfes direttament fuq ix-xriek. Uża twavel sabiex tifrex il-piż kemm tista'.
- Dejjem arma saqaf temporanju taħt soqfa li jridu jitneħħew. Ara li dan ikun stabbli u mirfud f'każ ta' ħtieġa. L-armar għandu jkun approvat minn persuna kompetenti qabel jintuża.

Travi

- Dejjem iċċekkja sew travi għal difetti bħal qsim, kurvaturi, susa, effetti tal-ilma jew sadid.
- Ftakar li l-penetrazzjoni tal-ilma mis-soqfa jew hitan tagħmel ħafna ħsara lit-travi, kemm dawk tal-injam u dawk tal-azzar.
- Dejjem neħħi travi primarji (primary elements) wara dawk sekondarji (secondary beams).

Ftuħ ta' Aperturi

- Dejjem iċċekkja jekk jeżistux fethiet addizzjonali fis-sulari soprastanti ta' fejn hu propost il-ftuħ il-ġdid. Uża għeluq temporanju u kunjardi fejn hemm bżonn.
- Dejjem ara li soqfa li qed iserħu fuq hitan li fuqhom ser isir ix-xogħol għandhom support adegwat temporanju sakemm isir ix-xogħol propost.
- Dejjem uża kunjardi u suletti kif meħtieġ skont is-sengħa tal-bini.

Gallariji

- Dejjem irfed u pprovdni sapport temporanju, li jkun approvat minn persuna kompetenti, taht gallariji u saljaturi qabel ma ssir demolizzjoni jew interventi ohra fihom.
- Qatt tassumi li gallariji għandhom kontrapiz adegwat. Hu prekawzjonijiet addizzjonali f'kaz ta' b'zonn sabiex tassigura l-istabilita tal-istruttura.
- Dejjem iccekka għall-prezenza ta' asbestos f'gallariji antiki. Informa persuna teknika dwar mizuri sabiex jitneħha dan il-materjal b'mod adegwat.



Arkati

- Dejjem uza sapport taht is-samrotti qabel kull intervent f'arkati.
- Qatt tuza ktajjen/hbula sabiex twaqqa' arkati. Demolizzjoni ta' elementi strutturali permezz ta' gbid tista' twassal sabiex dawn l-elementi jtiru minghajr ebda kontroll.
- Dejjem aghti kas tal-forzi laterali prezenti f'arkata. Qatt tneħhi arkati qabel ma jkun provdut irfid adegwat orizzontalment.

Turgien

- Dejjem iccekka l-istat tal-pedati għal xi qsim vizibbli
- Dejjem ipprovdni l-qugh temporanju taht turgien li qed jizzarmaw.
- Qatt toqghod fuq turgien li jkunu qed jizzarmaw izda uza pjattaforma ta' access magenb it-tarag.
 - Dejjem zarra tarag minn fuq billi tneħhi tarra wara l-ohra.

Elementi ta' Konkrit Rinfurzat

- Dejjem iccekka l-istat ta' soqfa għal qsim sinjifikanti jew possibbilta' ta' korruzzjoni (corrosion) fir-rinforz tal-konkrit. Titlax direttament fuq soqfa li potenzjalment jistghu jaqghu bik.
- Qatt tassumi li d-direzzjoni tax-xibka hi fil-parti l-qasira tas-saqaf. Ixref parti zghira tar-rinforz sabiex ticcekka.
- Qatt tghabbi soqfa b'materjal jew pizijiet addizzjonali aktar minn dak mahsub għalih.
- Dejjem arma saqaf temporanju taht soqfa li jridu jitneħhew. Ara li dan ikun stabbli u mirfud f'kaz ta' htiega. L-armar għandu jkun approvat minn persuna kompetenti qabel jintuza.

Skavar u Pedamenti

- Dejjem itlob parir professjonali rigward is-sahha tal-blat sabiex jigu utilizzati pedamenti adegwati. Aghti kas ta' fissuri u difetti ohra fil-blat.
- Dejjem uza bazijiet apposta skont it-tip ta' materjal tal-art.
- Qatt tiskava magenb hitan minghajr ma tkun ivverifikajt l-istabilita' tal-bini tal-magenb.

- Ftakar li skont l-obbligi tal-Kodici Civili (Kap 16, 439), hadd ma jista' jhaffer fil-fond tiegħu bjar, ġwiebi, jew latrini, jew jagħmel thaffir ieħor għal kull hsieb li jkun, f'bogħod ta' anqas minn sitta u sebghin (76) centimetru mill-ħajt diviżorju.

Kantini u Bjar

- Dejjem iċċekkja għal preżenza ta' kantini u/jew bjar taħt il-pjan terran, speċjalment qabel isir xi rfid.
- Qatt thalli bokok miftuħin u mingħajr sinjali ta' identifikazzjoni.
- Dejjem hu l-prekawzjonijiet kollha marbuta ma' xogħol fi spazji ristretti qabel taħdem (L.S. 424.27).
- Żomm f'moħħok il-possibiltà ta' ilma kontaminat, gassijiet tossiċi, nuqqas ta' ossiġnu, eċċ...
Apparat ta' Xogħol
- Dejjem ara li t-tagħmir li qed tuża hu adattat għax-xogħol li tkun ser twettaq mingħajr periklu għas-saħħa u sigurtà. Segwi normi ta' CE marking fejn applikabbli.
- Ftakar li karatteristiċi ta' sigurtà qegħdin hemm fl-interess ta' min juża l-apparat ta' xogħol. Qatt tagħmel modifiċi fl-apparat.
- Dejjem aqra u segwi struzzjonijiet mill-manifattur tal-apparat qabel tużah. Qis li tkun mħarreg sew qabel tuża l-apparat.
- Ara li l-apparat qed issirlu manutenzjoni adegwata. Spezzjonijiet u ċertifikazzjoni ta' dan l-apparat għandhom isiru skont l-obbligi statutorji.

Servizzi

- Dejjem iċċekkja minn fejn għaddejjin is-servizzi qabel kull forma ta' intervent. Uża apparat ta' identifikazzjoni f'każ ta' bżonn. Żomm nota ta' minn fejn għaddejjin is-servizzi fil-health and safety file.
- Ara li servizzi li tkun ser taħdem fuqhom mhumiex attivi. Itfi/agħlaq mains, valvi, eċċ... f'każ ta' htieġa sabiex taħdem.
- Dejjem iċċekkja għall-preżenza ta' asbestos u/jew ċomb f'tankijiet tal-ilma, katusi u kanen tal-ilma. Dawn ġieli jinstabu f'bini antik. Informa persuna teknika dwar mizuri sabiex jitneħħa dan il-materjal b'mod adegwat

Informazzjoni u punti meħuda mid-dokumenti maħruġa mill-OHSA.

Skavar



Skavar isir meta jintuza makkinarju sabiex jitnehha materjal mill-art bħal hamrija jew terrapien, jew thaffir ta' ġebel. Kull sena nisimghu b'ghadd ta' inċidenti relatati ma' skavar. Sabiex dawn jiġu evitati, ix-xogħol ta' skavar għandu jkun ippjanat, immaniġġjat, sorveljat u mwettaq sewwa.

Xi Prekawzjonijiet Għandhom Jittiehdu waqt Xogħol ta' Skavar?

- Ara li l-ebda materjal ma jaqa' fuq il-haddiema, speċjalment b'mod li jistgħu jintradmu.
- Hu l-prekawzjonijiet kontra l-waqgħat fondi f'toqob ta' 2 metri jew aktar.
- Hu l-miżuri kollha meħtieġa meta jinstab xi ilma, dawl jew servizzi oħra waqt l-iskavar.
- Ara li l-ventilazzjoni tkun adegwata u tajba għal kull haddiem sabiex l-arja tkun hielsa minn gassijiet tossiċi, trab u xi mpuritajiet oħra li jistgħu jinħolqu waqt l-iskavar.
- Assigura li hemm mezzi ta' ħruġ f'każ ta' emerġenza bħal nirien, dħul f'daqqa ta' kwantita kbira ta' ilma, kif ukoll jekk iċedi xi materjal.
- L-armor kif ukoll *is-supports* li jintużaw waqt xogħol ta' skavar ma jistgħux jiġu armati (immuntati), alterati jew żarmati jekk mhux taħt is-sorveljanza ta' persuni kompetenti.

QABEL WIEHED JIBDA THAFFIR FUQ IL-POST

- Wiehed għandu jiżgura li x-xogħol li jkun ser isir ikun ippjanat sew minn qabel.
- Tiġi stabbilita l-istabbilità u s-saħħa ta' l-art minn persuna kompetenti.
- Persuna kompetenti għandha tiżgura li waqt l-iskavar, mhux se jiġu affetwati djar fil- viċinanza, toroq, kif ukoll xi strutturi oħra.
- Min iħaddem għandu dmir li jara minn fejn għaddejin is-servizzi bħal kanen tal-ilma, drenaġġ u xi servizzi oħra li jkunu għaddejin minn taħt l-art. Bħala prekawzjoni wiehed jista' jagħlaq jew jaqla' għal hin qasir dawn is-servizzi msemmija hawn fuq. Jekk dan ma jkunx jista' jsir, dawn jistgħu jiġu mmarkati b'mod effettiv.
- Xogħol ta' skavar għandu jsir taħt is-sorveljanza ta' persuna kompetenti.
- Min ikun qed jaħdem għandu jkollu struzzjonijiet ċari.
- Wiehed għandu jara li l-ebda piż ma jitpoġġa fil-qrib jew fit-tarf, hdejn l-iskavar, li jista' jikkawża xi kollass u b'hekk tpoġġi l-ħaddiema fil-periklu.
- Għandhom jitpoġġew blokki jew barrikati biex vetturi li jkunu ġejjin ma jibqgħux neżlin fil-post tal-iskavar.

Jekk waqt l-iskavar jinholoq dak li jgħidulu spazju ristrett (eż. mina), għandu wkoll ikollok permess tax-xogħol li fih jidentifika:

- Il-ħaddiema li se jagħmlu x-xogħol.
- X'tip ta' taħriġ (*training*) ħadu l-ħaddiema.
- Ir-rizultati tat-*test* ta' l-arja.
- It-tip ta' xogħol li se jsir.
- Xi rakkomandazzjonijiet għal waqt ix-xogħol.
- Data ta' meta nħareġ il-permess.
- Data sa kemm hu validu l-permess.
- Firma ta' min qed joħroġ il-permess.



- Firma tas-*supervisor* li qed jingħata l-permess.

Informazzjoni u punti meħuda mid-dokumenti maħruġa mill-OHSA.

Użu tal-Fork Lifter

Fork Lift Trucks (FLT) jew Forklifters kif inhuma magħrufin, huma wżati estensivament fl-industrija u huma biċċa għodda utili ħafna. Sfortunatament spiss nisimġhu b'incidenti li jinvolvu FLT. Kull sena jseħħu numru sostanzjali ta' incidenti li jikkawżaw korrimenti u anki mwiet. Dawn l-incidenti jfissru ħafna tbatija għall-persuni nvoluti u l-familji tagħhom kif ukoll danni materjali, sfrattu tax-xogħol u spejjeż għal min iħaddem.

X'Ghandu Jsir Meta Jintuża FLT

- Iċ-ċwieviet tal-FLT jittieħdu biss minn min hu awtorizzat.
- Fejn hu possibbli, FLT u nies mexjin għandhom jinżammu separati.
- Doqq il-horn f'kantunieri u quddiem bibien.
- Suq bil-mod, speċjalment meta qed iddur, bil-frieket 150 mm 'il fuq mill-art (fejn hu possibbli) u tieqafx f'daqqa.
- Dejjem ħares 'l fejn tkun qed issuq u uża l-mirja meta ssuq lura.
- Meta tinzel mill-FLT ara li ttella' l-brejk.
- Qabel terfa' xi oġġett, ara li hemm spazju biżżejjed u li ma jistgħux jaqgħu oġġetti fuq in-nies.
- Meta titla' jew tinzel mill-FLT, oqgħod attent u uża l-handles jew skali.

Qatt m'Ghandek:

- Terfa' persuna fuq il-frieket jekk mhux f'gagġa magħmula apposta u ċċertifikata minn persuna kompetenti.
- Thaddem il-FLT minn barra l-kabina.
- Terfa' oġġetti meta hemm xi persuna qrib tagħhom.
- Thalli nies jgħaddu minn taħt il-frieket.
- Terfa' oġġetti li mhumiex stabbli.
- Iggorr passigġieri.
- Tgħaddi minn fuq cables jew pajpijiet.
- Issuq bit-tagħbija mgħollija.
- Issuq b'tagħbija li ma thallikx tara fejn sejjer. Jekk dan mhux possibli, għandu jkun hemm assistent li jiggwidak.

- Issuq fuq art mhux adegwata (mhux lixxa).
- Thaddem il-FLT b'magna tal-petrol jew diesel f'post magħluq jew mhux ventilat sew.

Manutenzzjoni

Il-FLT għandu jinżamm f'kundizzjoni tajba u ssirlu manutenzzjoni regolari li tiegħu hsieb:

- It-tyres
- Il-brejkijiet
- Il-livelli ta' l-ilma, żejt u fuel
- Il-batterija
- Sistemi idrawliċi u mekkaniċi ta' l-irfigħ
- Struttura ġenerali tal-FLT
- Sinjali akustiċi
- Dwal
- Mirja

Kull min juża l-FLT ghandu jkun konxju ta' dan kollu. Niftakru li l-FLT mhux ġugarell u fl-idejn żbaljati jista' jkun arma li kapaċi tagħmel hafna ħsara. Għalhekk hadd m'għandu jkun prużuntuz u joffri li jagħmel xogħol li mhux imarregħ għalih u HADD ma jista' jqabbddek tagħmel xogħol li ma tkunx imharregħ għalih.



Informazzjoni u punti meħuda mid-dokumenti maħruġa mill-OHSA.

Użu tal-Krejnijiet

Il-krejn huwa għodda importanti ħafna fl-industrija tal-kostruzzjoni. Il-krejnijiet huma ddisinjati, ittestjati u mibnija sabiex joperaw mingħajr periklu. Meta jintużaw kif suppost, jaqdu l-funzjoni tagħhom li jerfgħu u jniżżlu tagħbijiet tqal u jservu ta' għajjnuna għall-ħaddiema fix-xogħol tagħhom. La darba l-krejnijiet għandhom il-potenzjal li jerfgħu oġġetti kbar u tqal, għandhom ukoll il-potenzjal li joħolqu incidenti kbar. Izda dawn l-incidenti jistgħu jiġu evitati b'ippjanar u użu tajjeb.

Thaddim tal-Krejn

Min iħaddem il-krejn, l-operatur, għandu jkun imħarreg sew fl -użu tal-krejn u jkun jaf x'qed jiġri madwaru. Dan għaliex l-operazzjoni tal-krejn tista' taffettwa ħaddiema oħra li jkunu qegħdin jaħdmu jew sempliċiment mixjin fi l-qrib. Għalhekk l-operatur għandu lewwel jispezzjona l-krejn viżwalment. Dan għandu jara li m'hemmx telf ta' żejt, arja jew fuel. Il-krejn irid ikun invell u l-outriggers miftuħin u stabbli fuq art soda. Jekk il-krejn ikun mgħammar b-sistema komputerrizzata li tippermetti l-użu ta' konfigurazzjonijiet differenti tal-ftuħ tal-outriggers, din għanda tithaddem skont l-istruzzjonijiet tal-manifattur tal-krejn u, jew il-load charts ta' dak il-krejn. Jara wkoll li l-istruttura generali hija fi stat tajjeb u li ma hemmx wires tal-elettriku li jistgħu jiġu milquta waqt l-operazzjoni. Din l-ispezzjoni għandha ssir regolarment għaliex b'hekk xi ħsara jew difett fil-krejn ikunu jistgħu jiġu identifikati mill-ewwel u ma jkomplux jikbru billi jiġu rranġati fil-pront. Min iħaddem għandu jiżgura li ma jkunx hemm tbaġħbis mas-sistemi ta' sigurtà u li ssir manutenzjoni adegwata u rekord ta' din tkun miżmuma kif imiss.

Regoli Bażiċi

Min iħaddem il-krejn għandu jimxi ma' ċerti regoli bażiċi sabiex jiġu evitati incidenti:

- Kun ċert qabel terfa' l-oġġett li l-krejn kapaci jfilħu u jwasslu f'postu.
- Qatt terfa' ħaddiema w oġġetti flimkien.
- Jekk trid terfa' xi ħaddiema, dan irid isir go gaġġa magħmula apposta u ċcertifikata minn persuna kompetenti.
- Meta terfa', trid tara li l-oġġett ikun direttament taħt il-ponta tal-jib u l-wire rope ikun f'linja vertikali.

- L-operatur tal-krejn irid jibqa' dejjem mal-kontrolli, ma jkunx distratt u jekk ikun ilkaż, jaħdem skont l-istruzzjonijiet ta' min ikun qed jiggwidah.
- Evita' li tgħaddi b'ogġetti minn fuq haħdiema jew nies oħra jew minn fuq proprjetà ta' terzi persuni u toroq. Jekk dan mhux possibbli, għamel evalwazzjoni tar-riskju u żgura li jittieħdu l-miżuri meħtieġa.
- Haħdem bil-mod u evita li tagħti skossi waqt li krejn ikun qed jaħdem.
- Oqgħod attent minn wires tal-elettriku.
- Orbot it-tagħbija sew u bbilanċjaha.
- Il-kabina għandha tissakkar wara l-użu.
- Ara li l-wire rope ma jkunx maqrus, imsellet jew imqatta'.
- Ara li jkollok il-permessi meħtieġa jekk se tagħlaq it-triq jew tostakola t-traffiku.
- Jekk il-krejn ikun armat fit-triq ara li jkun hemm fejn wieħed ikun jista jimxi mingħajr periklu.
- Jekk ix-xogħol se jsir filgħaxija ara li jkun hemm dawl adegwat.
- Il-krejn ma jithaddimx f'riħ qawwi.
- Ma jithallewx ogġetti mdendlin mal-ganċ meta il-krejn mhux jintuża.
- Min ihaħdem għandu jiżgura li l-operatur hu kompetenti biex jopera l-krejn.

Fil-każ ta' **tower cranes** min ihaħdem għandu jara li ssir spezzjoni tal-bidu (wara listallazzjoni u qabel ma jibda jithaddem) u spezzjoni wara l-assemblaġġ f'post ġdid minn persuna kompetenti, biex ikun żgurat li l-krejn ikun ġie stallat sew u jkun qed jaħdem sew, skont ir-Regolamenti tal-2016 dwar Apparat tax-Xogħol (Htiġiet Minimi għas-Saħħa u sSigurtà), L.S. 424.35 Għandu jsir ukoll ċertifikat tal-baži tal-krejn minn persuna kompetenti sabiex ikun żgurat li fejn ikun armat il-krejn ikun jiflaħ l-istruttura u t-tagħbija massima. Huwa mportanti ħafna li meta ssir il-qalba awtomatika minn żewġ ħbula għal erba' ħbula fuq tower crane, fejn hu possibbli din issir minn ġol-kabina tal-krejn. B'hekk l-operatur ikun jista' jara li lmekkanizmu jkun imqabbad sew.

Appendiċi

Rikorsi u noti meħuda mis-sit uffiċjali tal-OHSA.

<http://www.ohsa.org.mt/>